

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

پریس رلیز

نئی دہلی

۲۸ فروری ۲۰۱۸

شام میں قتل عام روکنے کے لیے عالمی برادری سے مداخلت کی پاپولرفرنٹ کی اپیل

پاپولرفرنٹ آف انڈیا کے جنرل سکریٹری ایم محمد علی جناح نے شام میں بشار الاسد کی ایرانی و روسی حمایت یافتہ فوج کے ہاتھوں ہو رہے بچوں و عام شہریوں کے خوفناک قتل عام کو روکنے کے لیے اقوام متحدہ و عالمی برادری سے مداخلت کرنے کی اپیل کی ہے۔ اس وقت شام میں جو کچھ ہو رہا ہے وہ موجودہ انسانی تاریخ کا سب سے بڑا المیہ ہے، جبکہ پوری دنیا خاموش تماشائی بنی ہوئی ہے۔ غوطہ شہر میں تقریباً چار لاکھ عام شہری پھنسے ہوئے ہیں، جن پر بے حد خطرناک روسی ہتھیار سے مسلسل حملے کیے جا رہے ہیں۔ حتیٰ کہ ہسپتال اور میڈیکل سینٹر بھی ان کی بمباری سے محفوظ نہیں ہیں۔ اب تک تقریباً ۷۰۰ شہری بے دردی سے قتل کیے جا چکے ہیں، جن میں سے نصف شہری وہاں کے بچے ہیں۔ امداد کرنے والوں کو بھی دہشت گرد کہہ کر انہیں نشانہ بنایا جا رہا ہے۔ ایمنسٹی انٹرنیشنل نے ان حملوں کو جنگی جرائم گردانا ہے۔

پورے عالم کے باضمیر لوگ ہی اس بحران میں مزید اضافے کو روک سکتے ہیں اور غوطہ میں محصور لوگوں کی جانوں کی حفاظت کو یقینی بنا سکتے ہیں۔ جنگ کی مخالفت کرنے والا ہر فرد بیداری پیدا کر کے اور رات ہی مہمات میں حصہ لے کر اپنا کردار ادا کر سکتا ہے۔ ہم ہندوستانی حکومت سے اپیل کرتے ہیں کہ وہ عام شہریوں کے غیر انسانی قتل عام کو روکنے کے لیے شام پر سفارتی دباؤ بنائے۔ ساتھ ہی اقوام متحدہ سے بھی ہماری اپیل ہے کہ وہ روس، ایران اور بشار کے جنگی جرائم کے لیے ان کے خلاف کارروائی کرے اور جنگ سے تباہ اس ملک میں امن و سلامتی، جمہوریت اور انصاف کی بحالی کے ذریعہ سیاسی حل کی تلاش میں قائدانہ کردار ادا کرے۔

ڈاکٹر محمد شمعون

ڈائریکٹر، رابطہ عامہ

پاپولرفرنٹ آف انڈیا

مرکز، نئی دہلی